



SEJHA GHAL ESPRESSJONI TA' INTERESS

**EACEA/2021/15/TA2f/AD7/Espert tat-Teknoloġija tal-Infommazzjoni u tal-Komunikazzjoni
(ICT) – Amministratur**

Proċedura ta' selezzjoni esterna biex jiġu kostitwiti żewġ listi ta' riżerva:

- 1) EACEA/2021/15 a/TA2f/AD7/ICT Espert tal-Analizi tan-negozju**
- 2) EACEA/2021/15 b/TA2f/AD7/ICT Espert tal-Ġestjoni tad-data**

Aġent Temporanju (2f) AD7

Post: Brussell

Impjigi disponibbli minn: immedjatament

Data ta' skadenza għall-applikazzjonijiet: 08/10/2021 f'12.00 (nofsinhar), CET

L-Aġenzja Eżekuttiva Ewropea għall-Edukazzjoni u l-Kultura (EACEA) hija Aġenzja Eżekuttiva b'diversi programmi bbażata fi Brussell.

F'kooperazzjoni ma' sitt Direttorati Ġenerali tal-Kummissjoni Ewropea, l-EACEA hija privileġġjata li timmaniġġja l-implimentazzjoni ta' erbgħa mill-programmi ewlenin ta' finanzjament tal-Unjoni Ewropea: Erasmus+, Ewropa Kreattiva, il-Programm dwar iċ-Ċittadini, l-Ugwaljanza, id-Drittijiet u l-Valuri u l-Korp Ewropew ta' Solidarjetà.

Mill-2006, l-EACEA kienet katalist għal proġetti fl-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri. F'isem il-Kummissjoni Ewropea, l-EACEA taħdem biex trawwem l-innovazzjoni f'dawn l-oqsma, dejjem fi spirtu ta' kooperazzjoni transfruntiera u rispett reċiproku.

Bħala organizzazzjoni professjonali moderna, l-EACEA tistinka biex topera fi spirtu ta' ġustizzja u trasparenza, biex tħares l-istandards ta' aċċess u trattament ugwali, u biex tappoġġja l-proġetti li juru l-Ewropa fl-aqwa tagħha.

Il-hidma fl-EACEA tfisser li tiehu rwol fil-qalba tal-ġestjoni tal-proġetti Ewropej. B'aktar minn 400 membru tal-persunal u aktar minn 20 nazzjonalità tal-UE, l-EACEA hija post tax-xogħol dinamiku, miftuħ u internazzjonali, li jinsab fl-aħjar pożizzjoni biex jaqdi liċ-ċittadini tal-Ewropa u jagħti s-setgħa liċ-ċittadini ta' għada.

Għal aktar informazzjoni dwar l-Aġenzja, jekk jogħġbok irreferi għas-sit web tagħna: <https://www.eacea.ec.europa.eu>

L-għan ta' din il-proċedura ta' selezzjoni esterna huwa li jiġu kostitwiti żewġ listi ta' riżerva, b'sitt kandidati magħżula mfittxija għal kull qasam:

- 1. Ġestjoni tal-proġetti u tas-servizzi b'enfasi fuq l-ispeċifikazzjoni u l-analizi tar-rekwiziti tan-negozju (6 kandidati magħżula).**
- 2. Ġestjoni tal-proġetti u tas-servizzi b'enfasi fuq il-ġestjoni tad-data, tal-infommazzjoni u tal-għarfien (6 kandidati magħżula).**

N.B. Il-kandidati jistgħu japplikaw għal qasam wiehed biss.

I. DESKRIZZJONI TAL-KOMPITI

Il-kandidat(i) magħżul(a) se jkun(u) responsabbli għall-koordinazzjoni u l-ġestjoni ta' proġetti u servizzi tal-IT, u se jirrapporta(w) lil wiehed mill-membri tat-tim ta' ġestjoni tal-unitajiet ta' reklutaġġ. Il-kandidat(i) magħżul(a) se jkun(u) responsabbli għall-bdil fl-ambitu, l-ippjanar, l-eżekuzzjoni u l-monitoraġġ tal-proġetti tal-IT sabiex iżommu mal-iskeda u jibqgħu fi hdan il-baġit definit, u se jiġġestixxu r-relazzjoni bejn it-timijiet tekniċi u n-negozju fil-livell tal-proġett. Bħala esperti tal-ICT, il-kandidat(i) magħżul(a) se jkun(u) mistenni(ja) li:

Ġestjoni tal-proġetti u tas-servizzi:

- Jiddefinixxi(u), jippjana(w) u jikkoordina(w) l-eżekuzzjoni tal-proġetti billi japplikaw b'mod effettiv il-proċeduri rilevanti ta' ġestjoni tal-proġetti u l-Governanza tal-IT tal-Aġenzija;
- Jiddefinixxi(u), jistabbilixxi(u) u jikkontribwixxi(u) għat-twassil ta' servizzi tal-IT bħala maniger tas-servizz, maniger tal-bidla jew espert tas-servizz li japplika l-proċessi ITIL rilevanti u l-Governanza tal-IT tal-Aġenzija;
- Jivvalida(w) il-kwalità tar-riżultati tangibbli tal-proġett / servizz u jiżgura(w) li l-proċeduri ta' aċċettazzjoni jkunu fis-sehħ u jikkonformaw mad-dispożizzjonijiet kuntrattwali għall-aċċettazzjoni u l-hlas tar-riżultati tangibbli;
- Jimmaniġġja(w) il-kuntratti u r-riżorsi finanzjarji allokatu għal proġetti/servizzi billi jhejji(u) stimi tal-ispejjeż, japplika(w) il-prattiki rakkomandati għall-ġestjoni tal-baġit tal-Aġenzija, jimmonitorja(w) l-infiq u jiżgura(w) akkwist f'waqt u effettiv tas-servizzi meħtieġa;
- Jikkontribwixxi(u) għall-akkwisti bħala parti mit-thejjija tal-offerta, jaġixxi(u) bħala membri tal-bordijiet ta' evalwazzjoni, u jikkontribwixxi(u) għat-thejjija tal-kuntratti u għan-negozjar tal-offerti;
- Jimmaniġġja(w) l-aspetti tas-sigurtà tal-proġett / servizz f'konformità mal-politika, l-istandards u l-linji gwida applikabbli għas-sigurtà tal-IT;
- Jipprovi(u) input għat-thejjija tal-baġit finanzjarju tal-Unità abbażi tal-htigijiet fil-qasam ta' responsabbiltà;
- Jikkontribwixxi(u) għall-ġestjoni tat-tim, f'kollaborazzjoni mat-tim ta' ġestjoni tal-Unità;
- Iwettaq/Iwettqu kompetenzi oħrajn relatati mal-impjieg.

Il-kandidat għandu jkun lest li jimxi b'mod flessibbli bejn l-assenjamenti tal-proġett u dawk ibbażati fuq is-servizz, jaħdem b'mod iffukat u jikkoopera bla xkiel ma' għadd ta' timijiet tal-IT u tan-negozju fl-Aġenzija. Għandu jkun kapaċi jitratta diversi assenjamenti u jkun orjentat lejn l-iskadenza.

1. Ġestjoni tal-proġetti u tas-servizzi b'enfasi fuq l-ispeċifikazzjoni u l-analizi tar-rekwiżiti tan-negozju

Minbarra l-ġestjoni tal-proġetti u tas-servizzi, bħala esperti tal-ICT f'dan il-qasam, il-kandidat(i) magħżul(a) se jkun(u) mistenni(ja) li:

- Jikkollabora(w) mal-partijiet ikkonċernati interni u mal-kuntratturi esterni biex jiddefinixxi(u) r-riżultati tangibbli tal-proġett/servizz abbażi ta' rekwiżiti adegwati mifhuma u definiti;
- Jaħdem/Jaħdmu mill-qrib mal-unitajiet operazzjonali biex jifhem/jifhmu l-htigijiet u l-proċessi tan-negozju tagħhom, u biex jidentifika(w) opportunitajiet għal titjib tal-operazzjonijiet tagħhom permezz tal-użu tal-IT;

- Jikkontribwixxi(u) għad-definizzjoni, il-provvista u l-ġestjoni ta' soluzzjonijiet tal-IT ta' kwalità għolja, kosteffiċjenti u effettivi biex jiġu indirizzati l-htigijiet tan-negozju;
- Jikkontribwixxi(u) għas-simplifikazzjoni u l-armonizzazzjoni tal-proċessi tan-negozju;
- Jiżgura(w) il-koerenza tas-soluzzjonijiet proposti u implimentati lokalment max-xenarju tal-IT korporattiv;
- Jixpruna(w) l-innovazzjoni (soluzzjonijiet, teknoloġiji, metodi, għodod).

2. Ġestjoni tal-proġetti u tas-servizzi b'enfasi fuq il-ġestjoni tad-*data*, tal-informazzjoni u tal-għarfien

Minbarra l-ġestjoni tal-proġetti u tas-servizzi, bhala esperti tal-ICT f'dan il-qasam, il-kandidat(i) magħżul(a) se jkun(u) mistenni(ja) li:

- Imexxi(u) u jirrevedi(u) attivitajiet ta' mmudellar tad-*data*, inkluż l-immudellar tad-*data* tal-intrapriżi, dizżjunarju tad-*data* u artefatti relatati mal-arkitettura, jimmaniġġja(w) u jżomm(u) aġġornat l-inventarju tal-assi tad-*data*;
- Johloq/Joholqu disinji arkitettoniċi;
- Itejjeb/Itejbu l-mod kif l-Aġenzija tiġbor, tuża, timmaniġġja u ttipubblika d-*data*;
- Itejjeb/Itejbu l-kwalità u l-kejl tad-*data*;
- Jiżgura(w) li d-*data* tkun disponibbli, affidabbli, konsistenti, aċċessibbli, sigura u f'waqtha biex tappoġġa l-missjoni u l-attivitajiet tal-Aġenzija;
- Jiddefinixxi(u) u jhaddem/jhaddmu l-governanza tad-*data* u l-politiki dwar il-kwalità tad-*data*;
- Jahdem/Jahdmu ma' fornituri interni u esterni ta' soluzzjonijiet (fornituri ta' servizzi u d-dipartimenti tal-IT tal-Kummissjoni Ewropea) biex ifassal/ifasslu, jimplimenta(w) u jappoġġa(w) il-fluss tax-xogħol minn tarf sa tarf u s-soluzzjonijiet tad-*data*;
- Jifhem/Jifhmu u japplika(w) l-immudellar dimensjonali;
- Isegwi(u) l-iżviluppi teknoloġiċi u japplika(w) soluzzjonijiet innovattivi għall-htigijiet attwali tan-negozju.

II. KRITERJI TA' ELIĠIBILTÀ

Il-kandidati se jiġu kkunsidrati għall-fażi tas-selezzjoni abbażi tal-kriterji formali li ġejjin li għandhom jiġu ssodisfati sal-iskadenza għall-applikazzjonijiet:

A. Kundizzjonijiet ġenerali:

- Ikunu ċittadini ta' Stat Membru tal-Unjoni Ewropea;
- Igawdu mid-drittijiet kollha bhala ċittadini;
- Ikunu ssodisfaw kwalunkwe obbligu impost mil-ligijiet applikabbli dwar is-servizz militari;
- Jissodisfaw ir-rekwiżiti tal-karattru għad-dmirijiet involuti¹;
- Ikunu fiżikament b'saħħithom biex iwettqu d-dmirijiet marbuta mal-kariga;
- Ikollhom għarfien dettaljat ta' waħda mil-lingwi tal-Unjoni Ewropea u għarfien sodisfaċenti ta' lingwa oħra tal-Unjoni Ewropea, sal-punt meħtieġ biex ikunu jistgħu jwettqu d-dmirijiet tagħhom;

¹ Qabel il-hatra, il-kandidati li jintgħażlu jiġu mitluba jagħtu ċertifikat tal-kondotta li jindika li huma ma jkollhomx rekord kriminali.

Għalhekk, il-kandidati għandu jkollhom għarfien ta' mill-inqas żewġ lingwi uffiċjali tal-UE: waħda fil-livell minimu ta' C1 (għarfien dettaljat) u l-oħra fil-livell minimu ta' B2 (għarfien sodisfaċenti). Jekk jogħġbok innota li l-livelli minimi mehtieġa hawn fuq għandhom japplikaw għal kull hila lingwistika (taħdit, kitba, qari u smigh) kif mitluba fil-formola tal-applikazzjoni. Dawn il-kapaċitajiet jirriflettu dawk tal-Qafas Komuni Ewropew ta' Referenza għal-Lingwi (<https://europass.cedefop.europa.eu/mt/resources/european-language-levels-cefr>).

F'dawn il-proċeduri ta' selezzjoni, se nirreferu għal-lingwi bħala:

- Lingwa 1: il-lingwa ttestjata matul l-intervista.
- Lingwa 2: il-lingwa użata għas-selezzjoni bbażata fuq il-kwalifiki (Talent Screener), it-test bil-miktub, l-intervista u għall-komunikazzjoni bejn l-EACEA u l-kandidati li sottomettew applikazzjoni valida. Lingwa 1 tista' tkun kwalunkwe waħda mill-24 lingwa uffiċjali tal-UE iżda għandha tkun differenti minn Lingwa 2. Lingwa 2 għandha tkun l-Ingliż jew il-Franċiż. Fl-interess tas-servizz, il-kandidati li jirnexxu li jiġu rekrutati għal dawn l-oqsma partikolari huma mehtieġa li jkollhom għarfien sodisfaċenti (livell minimu B2) tal-Ingliż jew tal-Franċiż. Filwaqt li l-għarfien ta' lingwi addizzjonali jista' jkun ta' vantaġġ, il-kandidati li jirnexxu se jużaw prinċipalment l-Ingliż jew il-Franċiż għall-ħidma tagħhom (il-komunikazzjoni interna jew il-komunikazzjoni mal-partijiet ikkonċernati esterni, l-abbozzar tal-ispeċifikazzjonijiet u r-rapporti, l-analiżi ta' prodotti u ambjenti tal-IT). Għalhekk, l-għarfien sodisfaċenti ta' waħda minn dawn il-lingwi huwa essenzjali. L-Ingliż jintuża ħafna fil-laqgħat u għall-komunikazzjoni ma' servizzi oħrajn fl-Aġenzija u mal-partijiet ikkonċernati esterni. B'mod aktar ġenerali, l-Ingliż huwa l-lingwa użata b'mod komuni fid-dinja tal-IT u fil-fora u l-organizzazzjonijiet internazzjonali kollha. Barra minn hekk, l-attivitajiet ta' taġlim u żvilupp fl-oqsma tal-IT koperti minn dawn il-proċeduri ta' selezzjoni huma disponibbli biss bl-Ingliż (speċjalment għas-sigurtà tal-IT). L-għarfien tal-Franċiż huwa rilevanti għal finijiet ta' komunikazzjoni interna.

Barra minn hekk, l-użu ta' Lingwa 2 għat-Talent Screener huwa ġġustifikat ukoll minhabba li din tal-aħħar hija soġġetta għal valutazzjoni komparattiva mill-Bord tas-Selezzjoni; jintuża bħala dokument ta' referenza mill-Bord tas-Selezzjoni matul l-intervista u jintuża għal finijiet ta' rekrutagġ jekk kandidat jintgħażel. Huwa għalhekk fl-interess tas-servizz u tal-kandidati li t-Talent Screener jimtela b'Lingwa 2.

B. Kundizzjonijiet speċifiċi:

a) Kwalifiki

- Livell ta' edukazzjoni li jikkorrispondi għal studji universitarji mitmuma ċċertifikati b'diploma meta l-perjodu normali tal-edukazzjoni universitarja jkun ta' 4 snin jew aktar. Id-diploma għandha tkun f'wiehed mill-oqsma li ġejjin: l-informatika; ix-xjenza tal-kompjuter; l-arkitettura tal-informazzjoni; l-istatistika; ix-xjenza tad-*data*; l-inġinerija; l-inġinerija imprenditorjali; il-matematika;

JEW

- Livell ta' edukazzjoni li jikkorrispondi għal studji universitarji mitmuma ta' 3 snin iċċertifikati b'diploma f'wiehed mill-oqsma li ġejjin: l-informatika; ix-xjenza tal-kompjuter; l-arkitettura tal-informazzjoni; l-istatistika; ix-xjenza tad-*data*; l-inġinerija; l-inġinerija imprenditorjali; il-matematika; u esperjenza professjonali xierqa ta' mill-inqas sena².

² Se jiġu kkunsidrati biss titli ta' studju li jkunu ngħataw fl-Istati Membri tal-UE (jew li jkollhom iċċertifikat ta' ekwivalenza mahruġ mill-awtoritajiet kwalifikati tal-Istati Membri).

b) Esperjenza professjonali

Mill-inqas 6 snin ta' esperjenza professjonali fit-teknoloġija tal-informazzjoni u l-komunikazzjoni, li minnhom minimu ta' 3 snin ikunu fil-qasam magħżul. L-esperjenza professjonali għandha tinkiseb wara li jintlahqu r-rekwiżiti minimi ddikjarati fit-Taqsima II B.a) "Kwalifiki".

III. PROCEDURA TAL-APPLIKAZZJONI

Il-kandidati huma mistiedna japplikaw bl-Ingliż sabiex jiffacilitaw il-proċess tas-selezzjoni.

N.B. Il-kandidati jistgħu japplikaw għal qasam wiehed biss. Jekk joghġbok indika r-referenza eżatta fl-applikazzjoni tiegħek.

Il-kandidati għandhom jissottomettu:

- curriculum vitae dettaljat aġġornat, fil-format tas-**CV Europass**³.
- **ittra ta' motivazzjoni**, li tinkludi l-opinjoni tagħhom dwar il-pożizzjoni proposta (massimu ta' żewġ paġni).
- **il-formola tat-Talent Screener** mimlija kif suppost

NB: In-nuqqas ta' konformità ma' dan ir-rekwiżit iwassal għal skwalifika.

L-applikazzjonijiet għandhom jintbagħtu biss bl-email fuq l-indirizz elettroniku funzjonali:

EACEA-HR-SELECTION@ec.europa.eu

Data tal-gheluq: L-applikazzjonijiet għandhom jintbagħtu mhux aktar tard mill-08/10/2021 f'12:00 (nofsinhar), CET (jekk joghġbok iċċekkja ż-żoni orarji).

L-applikanti huma rakkomandati hafna biex ma jistennewx sal-aħħar minuta sabiex jissottomettu l-applikazzjoni tagħhom billi traffiku qawwi fuq l-internet jew kwistjonijiet tekniċi oħra jistgħu jwasslu għal diffikultajiet fis-sottomissjoni. L-Aġenzija ma tistax tinzamm responsabbli għal dawn id-diffikultajiet u mhix se tikkunsidra l-applikazzjonijiet li jiġu sottomessi wara l-iskadenza jew li ma jkunux kompleti.

Dokumenti ta' sostenn li juru evidenza tal-informazzjoni li tingħata fl-applikazzjoni se jintalbu fi stadju aktar tard. L-ebda dokument mhu se jintabgħat lura lill-kandidati. Jekk, f'xi stadju fil-proċedura, jiġi stabbilit li l-informazzjoni f'applikazzjoni tkun giet iffalsifikata konxjament, il-kandidat se jiġi skwalifikat mill-proċess tas-selezzjoni.

IV. BORD TAS-SELEZZJONI

Se jinhatar Bord tas-Selezzjoni mid-Direttur tal-EACEA u se jkun magħmul minn tal-inqas tliet membri, inkluż membru mahtur mill-Kumitat tal-Persunal tal-Aġenzija.

Il-hidma u d-deliberazzjonijiet tal-Bord tas-Selezzjoni huma kunfidenzjali. Il-kandidati taht l-ebda ċirkostanza m'għandhom javviċinaw lill-Bord tas-Selezzjoni huma stess, b'mod dirett jew indirett,

³ Il-format tas-CV tal-UE huwa disponibbli fuq: <http://europa.eu/europass>

dwar dan ir-reklutaġġ. L-awtorità awtorizzata biex tikkonkludi kuntratti ta' impjieg tirriżerva d-dritt li tiskwalifika lil kwalunkwe kandidat li jinjora dawn l-istruzzjonijiet.

V. PROCEDURA TA' SELEZZJONI

1. Verifika tal-eligibbiltà

Ir-rekwiziti tal-eligibbiltà stabbiliti fit-Taqsima II "Kriterji ta' eligibbiltà" se jiġu vverifikati mad-data pprovduta fl-applikazzjonijiet tal-kandidati. L-awtorità bis-setgħa li tikkonkludi l-kuntratti ta' impjieg se tivverifika jekk tissodisfax il-kundizzjonijiet generali tal-eligibbiltà skont il-punt II.A filwaqt li l-Bord tas-Selezzjoni se jivverifika l-konformità mal-kundizzjonijiet speċifiċi tal-eligibbiltà skont il-punt II.B "Kundizzjonijiet speċifiċi: Kwalifiki u Esperjenza Professionali".

2. Selezzjoni bbażata fuq il-kwalifiki

Is-selezzjoni bbażata fuq il-kwalifiki ssir biss għall-kandidati eligibbli magħżula kif deskritt hawn fuq, bl-użu tal-informazzjoni pprovduta mill-kandidati fil-formola "Talent Screener". Għal kull qasam, il-Bord tas-Selezzjoni se jassenja piż lil kull kriterju ta' selezzjoni li jirrifletti l-importanza relattiva tiegħu (1 sa 3) u kull twegiba tal-kandidat se tingħata bejn 0 u 4 punti. Il-Bord tas-Selezzjoni mbaġħad se jimmultiplika l-punti bil-ponderazzjoni għal kull kriterju u jzidhom sabiex jidentifika dawk li l-profil tagħhom jaqblu l-aktar mad-dmirijiet li għandhom jitwettqu.

Jekk jogħġbok ara l-Anness I għal-lista ta' kriterji għal kull qasam.

Huma biss il-kandidati bl-ogħla marki globali fis-selezzjoni bbażata fuq il-kwalifiki li se jgħaddu għall-istadju li jmiss tal-proċedura.

3. Test bil-miktub

Se jiġu mistiedna massimu ta' hames darbiet tal-għadd tal-kandidati magħżula mfittxija⁴ għal kull qasam biex jagħmlu t-test bil-miktub. Jekk inti ġibt waħda mill-ogħla marki totali fis-selezzjoni bbażata fuq il-kwalifiki, tiġi mistieden għat-test bil-miktub.

It-test bil-miktub, li jsir bl-Ingliż jew bil-Franċiż (lingwa 2), se jkollu l-għan li jivvaluta l-kapaċitajiet ta' abbozzar tal-kandidati, l-għarfien speċifiku relatat mal-profil, l-analiżi u s-soluzzjoni tal-problemi, u l-kapaċitajiet li jitwasslu l-kwalità u r-riżultati. It-test bil-miktub se jiġi mmarkat minn 50 marka bi 30 marka bħala l-marka minima biex tghaddi.

4. Intervista

Għall-intervista se jiġu mistiedna massimu ta' 15-il kandidat li jirnexxu mfittxija għal kull qasam⁵, li jkollhom l-aħjar punteġġ wara t-test bil-miktub.

L-intervista se tivvaluta l-adeqwatezza tal-kandidati biex iwettqu d-dmirijiet deskritti fil-punt I ta' dan l-avviż, l-għarfien u l-isfond professjonali tagħhom, l-għarfien speċifiku tagħhom relatat mal-profil, il-potenzjal tagħhom li jagħmlu progress fil-funzjoni li għandha timtela u funzjonijiet oħra fil-futur, il-motivazzjoni tagħhom, il-livell ta' lingwi tagħhom u l-għarfien tagħhom dwar l-Unjoni Ewropea.

⁴ Meta għadd ta' kandidati jkunu kisbu l-istess marka għall-aħjar post disponibbli, dawn kollha se jiġu mistiedna għat-test bil-miktub.

⁵ Meta għadd ta' kandidati jkunu kisbu l-istess marka għall-aħjar post disponibbli, dawn kollha se jiġu mistiedna għall-intervista.

L-intervista se tiġi mmarkata minn 50 marka bi 30 marka bhala l-marka minima biex tgħaddi.

L-intervista se ssir bl-Ingliż jew bil-Franċiż (lingwa 2). Xi mistoqsijiet se jsiru bil-lingwa 1. Il-lingwi l-oħra indikati mill-kandidati fl-applikazzjoni tagħhom jistgħu jiġu ttestjati wkoll matul l-intervista.

N.B. it-test bil-miktub u l-intervista jistgħu jiġu organizzati fi Brussell jew mill-bogħod, skont is-sitwazzjoni tal-COVID-19. Il-kandidati se jingħataw struzzjonijiet skont dan.

Il-kandidati se jingħataw id-dettalji tekniċi dwar it-test bil-miktub u l-intervista fi stadju aktar tard.

5. Listi ta' riżerva

Wara li jivverifika d-dokumenti ta' sostenn tal-kandidati, il-Bord tas-Selezzjoni se jfassal lista ta' riżerva għal kull qasam, magħmula mill-kandidati eligibbli li jkunu kisbu l-ogħla marki globali wara l-intervista, sakemm jintlaħaq l-għadd ta' kandidati magħżula mfittxija⁶. L-ismijiet se jiġu elenkati f'ordni alfabetika.

L-inklużjoni tal-kandidati fil-lista ta' riżerva ma tiggarrantixxix ir-reklutaġġ. Ir-reklutaġġ se jkun ibbażat fuq id-disponibbiltà tal-karigi u l-baġit. Il-lista ta' riżerva se tkun valida sal-31/12/2023. L-EACEA tista' tiddeċiedi li testendi l-validità tal-lista.

VI. INGAĠĠ U KUNDIZZJONIJIET TAL-IMPJIEG

Il-kandidat magħżul⁷ jiġi impjegat bhala Aġent Temporanju f'konformità mal-Artikolu 2(f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea (CEOS) bhala amministratur fil-grad AD7. Il-kuntratt ta' impjieg huwa konkluz għal perjodu determinat ta' sentejn. Dan il-kuntratt jista' jiġġedded għal sena oħra. Kull tiġdid sussegwenti se jkun għal perjodu indefinit.

Is-salarju bażiku fix-xahar għal Aġent Temporanju AD7 (stadju 1) huwa ta' EUR 6.294,84. Minbarra s-salarju bażiku, il-membri tal-persunal jistgħu jkunu intitolati għal diversi benefiċċji, b'mod partikolari benefiċċju tal-unità domestika, benefiċċju tal-espatrijazzjoni (16 % tas-salarju bażiku), benefiċċju tat-tfal dipendenti u benefiċċju tal-edukazzjoni. Is-salarju huwa soġġett għal taxxa tal-Komunità mnaqqsa f'ras il-għajn u l-membri tal-persunal huma eżenti mit-taxxa nazzjonali.

Il-post tal-impjieg huwa Brussell, il-Belġju, fejn l-Aġenzija għandha s-sede tagħha.

Għal aktar informazzjoni jekk jogħġbok ikkonsulta [r-Regolamenti tal-Persunal](#).

⁶ Jekk, għall-aħħar post, għadd ta' kandidati jkunu kisbu l-istess marka, dawn kollha se jiġu ammessi fil-lista.

⁷ Qabel il-hatra, il-kandidati li jintgħazlu għandhom jgħaddu minn eżami mediku mis-servizzi mediċi tal-Kummissjoni sabiex jiġu vverifikati jekk huma jissodisfawx il-kundizzjoni stabbilita fl-Artikolu 12 (d) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea.

VII. *INFORMAZZJONI GHALL-KANDIDATI*

Se tintbaghat konferma tar-riċevuta lill-kandidati kollha permezz ta' email biex tikkonferma l-wasla tal-applikazzjoni tagħhom.

Il-kandidati kollha se jiġu infurmati fi żmien xieraq dwar l-ipproċessar tal-applikazzjoni tagħhom, u dwar jekk humiex mistiedna għall-proċedura ta' selezzjoni kif deskritt hawn fuq jew le. Dawn in-notifiki se jintbagħtu jew bl-email jew f' Ares.

Il-kandidati jistgħu jitolbu kjarifiki dwar l-ipproċessar tal-applikazzjoni tagħhom billi jibagħtu email u jikkwotaw ir-referenza tas-selezzjoni kkonċernata fl-indirizz li ġej:

EACEA-HR-SELECTION@ec.europa.eu

VIII. *TALBA GHAL RIEŻAMI*

Il-kandidati li jhossu li sar żball fil-valutazzjoni tal-profil tagħhom jistgħu jitolbu li dan jiġi vvalutat mill-ġdid billi jibagħtu, fi żmien 10 ijiem tax-xogħol mid-data fuq l-email/nota li tinnotifika ċ-ċaħda tal-applikazzjoni tagħhom, talba għal rieżami, u jikkwotaw in-numru tal-proċedura ta' selezzjoni kkonċernata lill-Bord tas-Selezzjoni fuq l-indirizz li ġej: EACEA-HR-SELECTION@ec.europa.eu

Il-Bord tas-Selezzjoni se jikkunsidra l-applikazzjoni mill-ġdid u jinnotifika lill-kandidat bid-deċiżjoni tiegħu fi żmien 15-il jum tax-xogħol minn meta jirċievi l-ittra.

• **Ilment abbażi tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea (SR)**

Il-kandidati jistgħu jissottomettu lment abbażi tal-Artikolu 90(2) tal-SR, li għandu jintbagħat għall-attenzjoni tad-Direttur tal-EACEA, Roberto CARLINI, permezz ta' email fuq

EACEA-HR-SELECTION@ec.europa.eu.

Il-limitu ta' żmien stabbilit għal din it-tip ta' proċedura huwa ta' 3 xhur li jibdedw mid-data tan-notifika tal-azzjoni li taffettwa b'mod negattiv lill-ilmentatur.

• **Appell ġudizzjarju**

Il-kandidati jistgħu jissottomettu appell ġudizzjarju abbażi tal-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal. Għal dettalji dwar kif tissottometti appell ġudizzjarju u kif tiddetermina l-iskadenzi, jekk jogħġbok ikkonsulta s-sit web tal-Qorti Ġenerali (<https://curia.europa.eu>).

• **Ilment lill-Ombudsman Ewropew**

Il-kandidati, bħaċ-ċittadini kollha tal-Unjoni, jistgħu jressqu lment quddiem l-Ombudsman Ewropew. Qabel tissottometti lment lill-Ombudsman, l-ewwel għandek tagħmel l-approċċi amministrattivi xierqa lill-istituzzjonijiet u l-korpi kkonċernati (ara hawn fuq). Li tagħmel ilment lill-Ombudsman ma jestendix l-iskadenzi għall-preżentazzjoni ta' lmenti amministrattivi jew appell ġudizzjarju.

Jekk jogħġbok ikkonsulta s-sit web tal-Ombudsman Ewropew
(<http://www.ombudsman.europa.eu>)

Protezzjoni tad-data

L-Aġenzija se tiżgura li d-*data* personali tal-kandidati tiġi pproċessata f'konformità mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*⁸, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE Test b'referenza għaż-ŻEE. L-Istqarrija ta' Privatezza tinstab fis-sit web tal-Aġenzija inklużi dettalji dwar id-dritt ta' aċċess u rettifika ta' *data* personali.

⁸ ĠU L 295 tal-21.11.2018, p. 39.

Anness I - Kriterji ta' selezzjoni

Il-Bord tas-Selezzjoni jikkunsidra l-kriterji li ġejjin għas-selezzjoni bbażata fuq il-kwalifiki:

A. Ġestjoni tal-proġetti u tas-servizzi b'enfasi fuq l-ispeċifikazzjoni u l-analiżi tar-rekwiżiti tan-negozju

1. Kapaċitajiet analitiċi eċċellenti, murija fil-kuntest tal-proċessi tan-negozju u l-analiżi u l-ispeċifikazzjoni tar-rekwiżiti tan-negozju.
2. Kwalifika professjonali fil-ġestjoni tal-proġetti murija permezz ta' akkreditazzjoni / ċertifikazzjoni / taħriġ formali (eż. PM2, Prince2, PMI).
3. Kwalifika professjonali fil-ġestjoni tas-servizzi murija permezz ta' akkreditazzjoni / ċertifikazzjoni / taħriġ formali (eż. ITIL, Cobit).
4. Ċertifikazzjoni, studji u/jew taħriġ addizzjonali rilevanti għall-kompiti elenkati fid-deskrizzjoni tal-impjieg.
5. Esperjenza professjonali fil-ġestjoni ta' proġetti kumplessi.
6. Kwalitajiet ta' tmexxija tajba, li jinkludu l-kapaċità li jispiraw lill-kollegi, jistimulaw ideat kreattivi, jinkoraġġixxu lin-nies, jistabbilixxu objettivi u jagħtu feedback kostruttiv.
7. Esperjenza ta' xogħol miksuba f'ambjent internazzjonali u multikulturali.

B. Ġestjoni tal-proġetti u tas-servizzi b'enfasi fuq il-ġestjoni tad-data, tal-infommazzjoni u tal-gharfien

1. Kapaċitajiet analitiċi eċċellenti, murija fil-kuntest tal-analiżi tad-data.
2. Kwalifika professjonali fil-ġestjoni tal-proġetti murija permezz ta' akkreditazzjoni / ċertifikazzjoni / taħriġ formali (eż. PM2, Prince2, PMI).
3. Kwalifika professjonali fil-ġestjoni tas-servizzi murija permezz ta' akkreditazzjoni / ċertifikazzjoni / taħriġ formali (eż. ITIL, Cobit).
4. Kwalifika professjonali fil-ġestjoni tad-data murija permezz ta' akkreditazzjoni / ċertifikazzjoni / taħriġ formali (eż. CDMP, Professionist tal-Ġestjoni tad-Data Ċertifikata).
5. Ċertifikazzjoni, studji u/jew taħriġ addizzjonali rilevanti għall-kompiti elenkati fid-deskrizzjoni tal-impjieg.
6. Esperjenza professjonali bit-teknoloġiji tad-data bhall-ġestjoni tad-data prinċipali (MDG), l-intelligence tan-negozju, l-estrazzjoni tad-data, il-virtwalizzazzjoni tad-data, id-dashboarding u għodod relatati.
7. Kwalitajiet ta' tmexxija tajba, li jinkludu l-kapaċità li jispiraw lill-kollegi, jistimulaw ideat kreattivi, jinkoraġġixxu lin-nies, jistabbilixxu objettivi u jagħtu feedback kostruttiv.
9. Esperjenza ta' xogħol miksuba f'ambjent internazzjonali u multikulturali.